

**\*#shahjahanpurpol\***

**\*प्रेस नोट दिनांक 28.08.2022\***

**\*कार्य भी, करुणा भी\***

**\*शाहजहाँपुर पुलिस ने गोली लगने से घायल पिज्जा डिलीवरी ब्यॉय के इलाज हेतु आर्थिक सहायता देकर की मदद ।\***

दिनांक 24.08.2022 की रात्रि को 200 रूपये के फटे नोट को बदलने के विवाद मे 02 युवकों द्वारा पिज्जा डिलीवरी ब्यॉय सचिन को गोली मार दी गयी जिसमे वह गम्भीर रूप से घायल हो गया था । घायल युवक को तत्काल जिला अस्पताल भेजा गया जहां से उसे हायर सेन्टर रेफर किया गया । इस सम्बन्ध मे थाना सदर बाजार पर मु0अ0सं0 820/22 धारा 307/504 /34 भादवि पंजीकृत कर त्वरित कार्यवाही करते हुए दोनों नामित अभियुक्तों को गिरफ्तार कर जेल भेजा गया ।

श्री एस आनन्द पुलिस अधीक्षक शाहजहाँपुर द्वारा घायल युवक के स्वास्थ्य की निरंतर जानकारी ली जा रही थी तथा परिवार की आर्थिक स्थिति ठीक नही होने के कारण इलाज मे समस्याएं आने की जानकारी प्राप्त हुई जिस पर महोदय द्वारा स्थानीय पुलिस को हरसंभव मदद करने के निर्देश दिये गये ।

इसी क्रम मे दिनांक 27.08.22 प्रभारी निरीक्षक सदर बाजार द्वारा पुलिस सहयोग से घायल युवक के बेहतर इलाज हेतु मदद धनराशि संकलित की गयी तथा पीजीआई स्पेशल ट्रामा सेन्टर लखनऊ मे परिजनों को 51000/- रूपये की नगदी देकर परिवार की आर्थिक मदद की गयी । जिससे कल दिनांक 27.08.22 को घायल युवक सचिन का सफलता पूर्वक ऑपरेशन किया गया तथा वर्तमान मे युवक की स्थिति सामान्य है एवं खतरे से बाहर है ।

शाहजहाँपुर पुलिस द्वारा द्वारा तत्काल अस्पताल पहुँचकर परिवार जनो की आर्थिक सहयोग कर उनकी मदद की गयी । जिस पर परिवारजनो द्वारा शीघ्र मदद हेतु शाहजहाँपुर पुलिस की प्रशंसा कर धन्यवाद दिया ।

शाहजहाँपुर पुलिस आपकी सुरक्षा के साथ-साथ हरसंभव मदद के लिए प्रतिबद्ध है ।